

18/03/2026

07.40 / PM

Signature Tune

آداب

یہ آکاش وانی سرینگرہے - خبروں کا بلٹن لے کر مینشیخ تجمل احمد
پہلے اہم خبروں کی سرخیاں -

بیڈ لائنز

*..... وزیر اعظم نریندر مو دی کی صدارت میں منعقدہ اقتصادی امور کی کابینہ کمیٹی میٹنگ
کے دوران کئی اہم سکیموں اور پروجیکٹوں کو منظوری۔

*..... لوک بھون جمون میں متعدد شخصیات اور وفود ایل جی سے ملاقی // عوامی نوعیت کے
معاملات پر تبادلہ خیال -

*..... وزیر اعلیٰ عمر عبداللہ کی طرف سے افطار پارٹی کا اہتمام -

اور

*..... عید الفطر، نوروز عالم اور نوراترا کے سلسلے میں بازاروں میں گہما گہمی // انتظامیہ
کی طرف سے تمام انتظامات مکمل۔

کابینہ میٹنگ

وزیر اعظم نریندر مو دی کی صدارت میں آج نئی دلی میں اقتصادی امور سے متعلق کابینہ کمیٹی
کی میٹنگ منعقد ہوئی - جس میں 2 ہزار 584 کروڑ روپے لاگت سے مکمل ہونے والے سُمال
بائیڈروپاور پروجیکٹوں کو منظوری دی گئی۔ میٹنگ کے دوران کئی دیگر سکیموں اور
پروجیکٹوں کو بھی ہری جھنڈی دکھائی گئی۔

راجیہ سبھا

راجیہ سبھا میں آج بیس ریاستوں سے تعلق رکھنے والے 59 ممبروں کا الوداع کیا گیا جن میں نو
خواتین ارکان بھی شامل ہیں - الوداعی تقریب پر خطاب کرتے ہوئے وزیر اعظم نریندر مو دی نے
کہا کہ پارلیمانی جمہوریت کو تقویت بخشنے میں ان ارکان کے رول کو ہمیشہ یاد رکھا جائے گا۔
انہوں نے کہا کہ سبکدوش ہونے والے ارکان نے ایوان میں بے مثال کام کیا ہے -

----Byte----

LG

لیفٹنٹ گورنر منوج سنہا نے کہا ہے کہ جمونو کشمیر میں امن قانون کی صورتحال یا معصوم
شہریوں کی سلامتی کے لئے جو کوئی بھی فرد یا گروہ خطرہ بنے گا اُس کو بہت بڑی قیمت چکانا
پڑے گی۔

میں کانسٹیبلوں کی پاسنگ آؤٹ پریڈ Subsidiary Training Center ریاسی ضلع کے تلوڑہ میں
سے خطاب کرتے ہوئے انہوں نے کہا کہ اس طرح کے عناصر کے خلاف سختی سے نپٹا جائے
گا۔

نے ان پر زور دیا ہے کہ وہ LG جمونو کشمیر پولیس کے بہادر جوانوں کو مبارکباد دیتے ہوئے
جمونو کشمیر کے مفادات کو تحفظ دینے کی طرف توجہ دیں۔

---Byte---

ملاقات

ایس ایس جین سبھا جموں کشمیر کے ایک وفد نے سنیل جین کی قیادت میں لوک بھون جموں میں لیفٹنٹ گورنر منوج سنہا کے ساتھ ملاقات کی۔
راجوری سے تعلق رکھنے والے ایک عوامی وفد نے آل جے اینڈ کے پنچایت کانفرنس کے صدر ارون کمار شرما کی قیادت میں ایل جی سے ملاقات کی۔ اسی دوران ادھمپور ٹیبل ٹینس ایسو سی ایشن کے جنرل سیکریٹری ترن چوہان بھی جموں میں لیفٹنٹ گورنر سے ملاقی ہوئے۔

سنہا مبارک

Cheti اور Chaitra Sukladi، Ugadi، Gudi Padava لیفٹنٹ گورنر منوج سنہا نے نورہ ، کے موقعے پر لوگوں کو مبارکباد دی ہے۔ Chand
اپنے مبارکبادی کے ایک پیغام میں انہوں نے کہا کہ یہ تہوار نئے برس کی شروعات کے ساتھ ساتھ لوگوں میں امید اور اعتماد کی نئی کرن پیدا کر تے ہیں۔ انہوں نے دعا کی کہ یہ تہوار ہم سب کے لئے مسرتوں اور ترقی کی نوید لے کر آئے۔

افطار پارٹی

وزیر اعلیٰ عمر عبداللہ نے کہا ہے کہ رمضان المبارک کا بابرکت مہینہ ہمیں جہاں تقویٰ اور پرہیز گاری اختیار کرنے کی ترغیب دیتا ہے ، وہیں یہ مہینہ ہمیں روا داری، بھائی چارے اور سرینگر میں SKICC دوسروں کی مدد کرنے کا درس بھی دیتا ہے۔ ان باتوں کا اظہار انہوں نے کل ایک افطار پارٹی کے دوران کیا، جس کا اہتمام انہوں نے خود کیا تھا۔ انہوں نے جموں کشمیر کے عوام کے تئیں نیک خواہشات کا اظہار کرتے ہوئے ان کی خوشحالی کیلئے دعا کی۔
افطار پارٹی میں نائب وزیر اعلیٰ ، کابینہ وزرائے ، وزیر اعلیٰ کے مشیر ، ارکان قانون سازی، سول و پولیس انتظامیہ کے اعلیٰ حکام اور کئی دیگر شخصیات نے بھی شرکت کی۔

خراج CM

وزیر اعلیٰ عمر عبداللہ نے پارٹی کے مرحوم لیڈر اور وزیر تعلیم سکینہ ایتو کے والد مرحوم ولی محمد ایتو کو ان کی 32ویں برسی پر خراج عقیدت پیش کیا ہے۔ ایک سوشل میڈیا پوسٹ میں وزیر اعلیٰ نے مرحوم لیڈر کو ایک دور اندیش سیاست دان قرار دیتے ہوئے کہا ہے کہ انہوں نے اپنی پوری زندگی سماج کی بہتری کیلئے وقف کی۔ انہوں نے کہا ہے کہ سرکار مرحوم لیڈر کے امن اور ترقی کے نظریے کو آگے لے جانے کیلئے کام کر رہی ہے۔

چودھری

دریں اثناء نیشنل کانفرنس کے سینئر لیڈر اور اسمبلی کے سابق سپیکر ولی محمد ایتو کو خراج عقیدت ادا کرنے کے لئے آج دمہال ہانجی پورہ میں ایک تقریب منعقد ہوئی۔
نائب وزیر اعلیٰ سریندر چودھری نے اس موقع پر مرحوم سپیکر کو خراج عقیدت ادا کرتے ہوئے اپنی تقریر کے دوران کہا کہ مرحوم نے جمہوری اداروں کو مستحکم کرنے اور لوگوں کے مشکلات حل کرنے میں کلیدی رول ادا کیا۔ سماجی بہبود کی وزیر سکینہ ایتو جو مرحوم ولی محمد ایتو کی دختر بھی ہیں نے بھی مرحوم کو خراج عقیدت ادا کیا۔ اس تقریب پر کھیل کود کے وزیر ستیش شرما ، وزیر اعلیٰ کے مشیر ناصر اسلم وانی اور کئی دیگر لیڈر بھی موجود تھے۔

عمر مبارکباد

نوراتری کے موقعے پر لوگوں کو مبارکباد دی ہے۔ انہونے Chaitra وزیر اعلیٰ عمر عبداللہ نے کہا کہ نوراتری نئے سال کی شروعات کے ساتھ ساتھ سچ کی جیت کی عکاسی کرتا ہے۔ انہونے پنڈت برداری کو نورہ کی مبارکباد دیتے ہوئے امید ظاہر کی کہ یہ تہوار آپسی بھائی چارے کی رشتوں کو مضبوط کرے۔

نائب وزیر اعلیٰ

نائب وزیر اعلیٰ سریندر چودھری، کا بینہ وزراء استیش شرما، جاوید احمد رانا، سکینہ ایتو اور جاوید احمد ڈار نے بھی نوراترا کے موقعے پر لوگوں کو مبارکباد دی ہے۔

انتظامات

پورے جموں کشمیر میں آنے والے عید الفطر اور نوروز عالم کے سلسلے میں تیاریاں زور و شور سے جاری ہیں۔ ناسازگار موسم کے باوجود آج بازاروں میں کافی گہما گہمی دیکھنے کو ملی اور لوگ گوشت، مرغ، بیکری اور دیگر اشیائے ضروریہ خریدنے میں مصروف رہے۔ اس کے نوراتری فیسٹیول بھی شروع ہو رہا ہے۔ تہواروں کے Chaitra ساتھ ساتھ کل سے نوروزہ طویل چلتے پورے جموں کشمیر میں انتظامیہ کی طرف سے لوگوں کی راحت رسانی کے لئے لازمی اقدامات کئے گئے ہیں اور سکیورٹی بندوبست بھی چوکس کر دیا گیا ہے۔ جموں ریلوے ڈویژن کی جانب سے بھی خصوصی اقدامات کئے جا رہے ہیں۔

سکینہ ایتو

صحت و طبی تعلیم کی وزیر سکینہ ایتو نے آج چولگام کولگام میں 7 کروڑ 40 لاکھ روپے کی لاگت سے تعمیر کئے گئے 50 بستروں پر مشتمل آیوش اسپتال کا افتتاح کیا۔

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کے موبائل اپلیکیشن نیوز آن ہمارے خبروں کے بلیٹن اور نیوز روم کے پروگراموں، ڈسٹرکٹ نیوز لیٹر، نئی منزلیں اور شہر Radiokashmir@gmail.com شہر منظر کے بارے میں آپ اپنا فیڈ بیک ہمارے ای میل ایڈریس پر بھیج سکتے ہیں۔

----Gong----

ہمارے علاقائی نیوز بلیٹن اور پروگرام یوٹیوب، ایکس اور انسٹاگرام پر بھی دستیاب ہیں۔

رمضان

رمضان المبارک کا مقدس مہینہ ہمیں تقویٰ، پرہیزگاری اور قرب الہی حاصل کرنے کے ساتھ ساتھ یتیموں، مسکینوں اور ناداروں کی مدد کرنے کا بھی درس دیتا ہے، مسلمان عموماً اسی مہینے کے دوران اپنے مال زکوٰۃ بھی ادا کرتے ہیں۔

زکوٰۃ کی اہمیت کے حوالے سے جب ہم نے معروف عالم دین مفتی ظہور احمد شاہ کے ساتھ بات کی تو انہونے کہا۔

----Byte----

تنویر

جموں کشمیر قانون ساز اسمبلی کے آنے والے اجلاس میں لینڈ گرانٹس بل سمیت متعدد بل پیش کئے جائیں گے۔ اس تعلق سے نیشنل کانفرنس کے ترجمان اعلیٰ تنویر صادق نے سرینگر میں ذرائع ابلاغ کے ساتھ بات کرتے ہوئے کہا۔

-----BYTE-----

نیوز بلیٹن

آکاشوا نی نیوز سرینگر کی جانب سے اُردو خبروں کے ایک اور بلیٹن کا آغاز 15 مارچ سے ہوا۔ دس منٹ کا یہ بلیٹن روزانہ سہ پہر تین بجکر 50 منٹ پر نشر ہوتا ہے۔ جموں کشمیر کے عوامی اور سیاسی حلقوں نے نیا اُردو بلیٹن شروع ہونے پر مسرت کا اظہار کرتے ہوئے کہا ہے کہ اس بلیٹن سے لوگوں کو حالات و واقعات موثر طریقے پر باخبر رکھنے میں مدد ملے گی۔ کئی اہم شخصیات نے آکاشوا نیوز سرینگر کی اس پہل کی ستائش کرتے ہوئے کہا۔

....VC Skuast....

.... Director Skims....

.... Gh. Nabi Haleem....

مختار

شہر سرینگر سمیت وادی کے دیگر قصبہ جات میں آج صبح سے ہی مطلع ابر آلود ہے اور مختلف علاقوں سے ہلکی سے درمیانہ درجے کی بارشیں ہونے کی اطلاعات موصول ہوئی ہیں۔ ابھرتی ہوئی موسمی صورتحال کے تعلق سے سرینگر میں محکمہ موسمیات کے ڈائریکٹر ڈاکٹر مختار احمد نے آکاشوا نیوز سرینگر کے ساتھ بات کرتے ہوئے کہا۔

-----BYTE-----

وندنا سکیم

کارڈ سکیم Vay Vandhana سرکار نے 70 برس سے زیادہ کی عمر کے بزرگوں کے لئے شروع کی ہے۔ اس سکیم کی رو سے ان شہریوں کو آیشمان بھارت سکیم کے تحت سالانہ اضافی پانچ لاکھ روپے کا ہیلتھ انشورنس کور دستیاب ہو گا۔ سکمز میں بھی وے وندھنا کارڈ تیار کرنے کی سہولیات دستیاب ہیں۔

سکیم کے حوالے سے شیر کشمیر انسٹیچوٹ آف میڈیکل سائنسز صورہ کے ڈائریکٹر پروفیسر محمد اشرف گنائی نے آکاشوا نیوز سرینگر کے ساتھ بات کرتے ہوئے کہا۔

-----BYTE-----

ریلوے

نادر ن ریلوے کے جموں ڈویژن نے نورتری کے دوران شری ماتا ویشنو دیوی استھا پن پر شر دھالوں کے بڑھتے رش کے پیش نظر ریلوے سٹیشنوں پر بھیڑ پر قابو پانے کے لئے سلامتی اور سہولیات کے تمام انتظامات مکمل کئے ہیں۔

جموں ڈویژن کے سینئر ڈویژنل کمرشل منیجر اُچت سنگھ نے کہا ہے کہ شر دھالوں کی سہولیات کے لئے سکاؤٹس اینڈ گائیڈس کو تعینات کیا گیا ہے۔

ACB

اینٹی کورپشن بیورو جموں کشمیر یوٹی سے رشوت خوری کا قلع قمع کرنے نیز راشی عناصر کو کے ڈائریکٹر شکتی کمار ACB کیفر کردار تک پہنچانے کے لئے ہر ممکن اقدامات کر رہی ہے۔ پاتھک نے عام لوگوں کی سہولت کے لئے ای میل آئی ڈی - جاری کیا ہے۔ اس کے علاوہ لوگ سرینگر میں قائم فون نمبر director.vigilance@jk.gov.in 24307922-0194 جبکہ جموں میں قائم فون نمبر 25771992-0191 یا پھر واٹس ایپ نمبر 9419678060 پر بھی اپنی شکایات درج کرا سکتے ہیں۔

اطلاع

عوامی شکایات پر مبنی آکاشوانی نیوز سرینگر کے ہفتہ وار پروگرام ”شہر شہر منظر“ کاکل یعنی 19 مارچ کا شمارہ صلی ساڑھے 9 بجے کے بجائے رات 10 بجے نشر کیا جائے گا۔ یہ تبدیلی ایک اہم نشریے کے پیش نظر فقط کل کے شمارے کیلئے ہوگی۔

سیاسی Gong

*..... اب پیش ہیں مختلف سیاسی جماعتوں کے بیانات پر مبنی خبریں۔

---Gong---

NC

نیشنل کانفرنس کے صدر ڈاکٹر فاروق عبداللہ نے مغربی ایشیا اور مشرق وسطیٰ میں ابتر ہو رہی صورتحال پر تشویش کا اظہار کرتے ہوئے کہا ہے کہ جنگ کی وجہ سے صرف ہر بادی اور قیمتی جانوں کا ضیا ہوتا ہے۔ انہوں نے تمام ممالک سے اپیل کی ہے کہ وہ اپنی ذمہ داریوں کا احساس کرتے ہوئے کشیدگی کو ختم کرنے کے لئے موثر اور ٹھوس اقدامات کریں۔ دریں اثناء ڈاکٹر فاروق عبداللہ نے نو راترا اور نو رہ کے موقع پر لوگوں کو مبارک باد دی ہے۔ ڈاکٹر فاروق عبداللہ نے معروف قانون دان اور سابق وزیر مرحوم محمد اکبر گنائی کو ان کی بارہویں برسی پر خراج عقیدت ادا کیا ہے۔

BJP

بی جے پی جموں کشمیر کے صدر اور ممبر پارلیمنٹ ست شرما نے آج راجیہ سبھا میں ایک سوال کے ذریعے جموں کشمیر میں بجلی کے بنیادی ڈھانچے کو مستحکم کرنے سے متعلق امور کو اجاگر کیا جس کے جواب میں بجلی کے وزیر مملکت شری پدنائیک نے کہا کہ جموں کشمیر میں بجلی کے تقسیم کاری کا معاملہ یوٹی حکومت کے حد اختیار میں آتا ہے تاہم مرکز سرکار مختلف فلیگ شپ سکیموں کے ذریعے سے بجلی شعبے کو فروغ دے رہی ہے۔ دریں اثناء پارٹی کے جنرل سیکریٹری آر گنائزیشن اشوک کول نے ڈوڈہ میں ایک میٹنگ کے دوران تنظیمی امور اور ضلعے میں پارٹی کو مزید مستحکم کرنے سے جڑے امور کا جائزہ لیا۔

بی جے پی کے میڈیا انچارج ڈاکٹر پردیپ مہوترا نے آج پارٹی ہیڈ کوارٹر جموں میں ”ماں بہاؤے بھجن جاری کیا۔ Devotional والی نال نال“ موضوع پر ایک

PDP

سرینگر میں آج کافی تعداد میں نوجوانوں نے پیپلز ڈیموکریٹک پارٹی میں شمولیت اختیار کی۔ ان میں ڈاکٹر عمر گل، ڈاکٹر غزل انور، جاوید ماگرے اور کئی دیگر افراد شامل ہیں۔ اس موقع پر پارٹی صدر محبوبہ مفتی اور پارٹی کی خواتین ونگ کی صدر انجم فاضلی کے علاوہ کئی دیگر لیڈر بھی موجود تھے۔ محبوبہ مفتی نے نئے ارکان کا استقبال کرتے ہوئے امید ظاہر کی کہ وہ پارٹی کی عوام دوست پالیسیوں کو لوگوں تک پہنچانے اور پارٹی کو بنیادی سطح پر مضبوط کرنے کے لئے کام کریں گے۔

شاہین

جنٹا دل یونائٹڈ جموں کشمیر کے صدر جی ایم شاہین نے ملک کے عوام بالخصوص جموں کشمیر کے لوگوں کو نو راتری کی مبارک باد دی ہے۔ ایک پیغام میں انہوں نے کہا کہ نو راتری بدی پر نیکی اور نا انصافی پر حق و صداقت کی جیت کی عکاس ہے۔ دریں اثناء مدثر رحمان کو جنٹا دو یونائٹڈ جموں کشمیر کا سٹیٹ یوتھ پریزڈنٹ مقرر کیا گیا ہے۔

سنجے جاجو

AdTrust اطلاعات و نشریات محکمے کے مرکزی سیکریٹری سنجے جاجو نے آج ممبئی میں Summit-2026 میں کلیدی خطبہ پیش کیا۔ اس موقع پر انہوں نے ملک میں ایک ذمہ دارانہ شفاف Advertising کو Advertising نظام وجود میں لانے پر زور دیا۔ انہوں نے کہا کہ Advertising اور با اعتبار اپنی پہنچ کے ساتھ ساتھ اعتماد بھی بڑھانا چاہئے۔

موسم

محکمہ موسمیات کے مطابق اگلے 24 گھنٹوں کے دوران اکثر مقامات پر ہلکی سے درمیانہ درجے کی بارش یا برفباری ہونے کا امکان ہے۔ سرینگر میں آج دن کا زیادہ سے زیادہ درجہ حرارت 8 اعشاریہ 4 ڈگری جبکہ کل رات کا کم سے کم درجہ حرارت 6 اعشاریہ 7 ڈگری سیلسیس ریکارڈ کیا گیا۔ جموں میں آج دن کا زیادہ سے زیادہ درجہ حرارت 20 اعشاریہ 2 ڈگری جبکہ کل رات کا کم سے کم درجہ حرارت 16 اعشاریہ 5 ڈگری سیلسیس درج کیا گیا۔ سرینگر میں کل طلوع آفتاب صبح 6 بجکر 36 منٹ اور غروب آفتاب شام 6 بجکر 41 منٹ پر ہو گا۔ اس کے ساتھ ہی خبروں کا یہ پلیٹن ختم ہوا۔ خبروں کا اگلا پلیٹن کل صبح 7.45 منٹ پر کشمیری میں نشر ہو گا۔ خدا حافظ